

राजस्थान सरकार
पुलिस कमिश्नरेट, जयपुर
(जनसम्पर्क प्रकोष्ठ)

कुख्यात गैंगस्टर मन्दीप उर्फ मदिया गिरफ्तार

जयपुर, 6 दिसम्बर। पुलिस उपायुक्त (दक्षिण) श्री योगेश दाधीच ने बताया कि जरायम पेशा व्यक्तियों के विरुद्ध प्रभावी कार्यवाही हेतु सहायक पुलिस आयुक्त, मानसरोवर श्री देशराज यादव के निकट पर्यवेक्षण में शिप्रापथ पुलिस टीम द्वारा आज सुबह तडके 02 संदिग्ध को पकड़ने में सफलता अर्जित की है। जिनमे से पूछताछ के दौरान एक शख्स कुख्यात अपराधी मनदीप उर्फ मदिया होना ज्ञात हुआ ।

दिनांक 06.12.2017 को अल सुबह दौराने गस्त शिप्रापथ थाना ईलाके में दो दुपहिया वाहनों पर सवार होकर पांच संदिग्ध व्यक्ति विचरण कर रहे थे। जिन्हें थानाधिकारी संजय गोदारा ने रोकने की कोशिश की पर उन लोगो द्वारा वाहनों से फरार होने का प्रयास किया जिन्हें पुलिस गस्ती दल एवं मोटर साइकिल पुलिस की सहायता से घेरा जाकर रोका गया, जिनमें 02 व्यक्तियों को पकडा गया एवं शेष अंधेरे का फायदा उठाकर भागने में कामयाब रहे।

दौराने पूछताछ एक व्यक्ति ने अपना नाम मनदीप उर्फ मदिया पुत्र श्री बनवारी लाल जाति मेघवाल उम्र 26 साल निवासी गांव तिलोका का बास थाना बिसाऊ जिला झुन्झुनू हाल इस्कॉन मन्दिर रोड फार्म हाउस थाना मुहाना जयपुर बताया। तस्दीक कराये जाने पर उक्त व्यक्ति बिसाऊ थाने का हिस्ट्रीशीटर होना ज्ञात हुआ जो कि जिला चूरु के बहु चर्चित महेन्द्र गोदारा हत्याकाण्ड में वांछित है। इसके अतिरिक्त मनदीप उर्फ मदिया द्वारा झुन्झुनू सदर थाने के अन्तर्गत पौने दो करोड की फिरौती मॉगे जाने की घटना में झुन्झुनू पुलिस सरगर्मी से तलाश रही है। थाना नवलगढ में भी यह अपराधी 01 लाख 90 हजार रू की डकैती के प्रकरण में वांछित है।

मनदीप उर्फ मदिया के विरुद्ध राजस्थान के विभिन्न थानो में 22 प्रकरण हत्या, हत्या का प्रयास, लूट, डकैती, मारपीट, चोरी, आम्स एक्ट, आवकारी अधिनियम, एनडीपीएस एक्ट के दर्ज है। उक्त के अतिरिक्त मनदीप उर्फ मदिया की गिरफ्तारी पर पुलिस अधीक्षक, चुरु द्वारा 2500/-रू का ईनाम घोषित किया गया है।

पकडे गये अभियुक्तों से गहन पूछताछ जारी है एवं अन्य कई प्रकरण भी खुलने की संभावना है ।

